

# Narayani stuti in telugu

## నారాయణీ స్తుతి

సర్వస్య బుద్ధిరూపేణ జనస్య హృది సంస్థితే |

స్వర్గాపవర్గదే దేవి నారాయణీ నమోఽస్తు తే || 1

||

కలాకాష్ఠాదిరూపేణ పరిణామప్రదాయినీ |

విశ్వస్యోపరతౌ శక్తే నారాయణీ నమోఽస్తు తే || 2

||

సర్వమంగళమాంగళ్యే శివే సర్వార్థసాధికే |

శరణ్యే త్ర్యంబకే గౌరి నారాయణీ నమోఽస్తు తే || 3

||

సృష్టిస్థితివినాశానాం శక్తిభూతే సనాతని |

గుణాశ్రయే గుణమయే నారాయణీ నమోఽస్తు తే

|| 4 ||

శరణాగతదీనార్తపరిత్రాణపరాయణే |

సర్వస్యార్తిహరే దేవి నారాయణి నమోఽస్తు తే || 5

||

హంసయుక్తవిమానస్థే బ్రహ్మాణీరూపధారిణి |

కౌశాంభఃక్షరికే దేవి నారాయణి నమోఽస్తు తే || 6

||

త్రిశూలచంద్రాహిధరే మహావృషభవాహిని |

మాహేశ్వరీస్వరూపేణ నారాయణి నమోఽస్తుతే ||

7 ||

మయూరకుక్కుటవృతే మహాశక్తిధరేఽనఘే |

కౌమారీరూపసంస్థానే నారాయణి నమోఽస్తు తే ||

8 ||

శంఖచక్రగదాశార్ఙ్గగృహీతపరమాయుధే |

ప్రసీద వైష్ణవీరూపే నారాయణి నమోఽస్తు తే || 9

||

గృహీతోగ్రమహాచక్రే దంష్ట్రోద్ధృతవసుంధరే |

వరాహరూపిణి శివే నారాయణి నమోఽస్తు తే ||

10 ||

న్యసింహరూపేణోగ్రేణ హంతుం దైత్యాన్ కృతోద్యమే

|

త్రైలోక్యత్రాణసహితే నారాయణి నమోఽస్తు తే ||

11 ||

కిరీటిని మహావజ్రే సహస్రనయనోజ్జ్వలే |

వృత్రప్రాణహరే చైంద్రి నారాయణి నమోఽస్తు తే ||

12 ||

శివదూతీస్వరూపేణ హతదైత్యమహాబలే |

ఘోరరూపే మహారావే నారాయణి నమోఽస్తు తే ||

13 ||

దంష్ట్రాకరాలవదనే శిరోమాలావిభూషణే |

చాముండే ముండమథనే నారాయణి నమోఽస్తు తే

|| 14 ||

లక్ష్మీ లజ్జే మహావిద్యే శ్రద్ధే పుష్టి స్వధే ధ్రువే |

మహారాత్రి మహామాయే నారాయణి నమోఽస్తు తే

|| 15 ||

మేధే సరస్వతి వరే భూతి బాభ్రవి తామసి |

నియతే త్వం ప్రసీదేశే నారాయణి నమోఽస్తుతే ||

16 ||